

1 ta' Ġunju, 1963.

Imħallef:

Onor. W. Harding, C.B.E., K.M., B.Litt., LL.D.

Il-Pulizija

versus

Joseph Farrugia

Investiment — Mtija kontributorja.

Jekk il-htija tal-investit tkun l-unika kawża ta' dak li jgħri, allura l-htija tal-konduċent ta' veikolu tkun eskuża; altrimenti, jekk il-htija tal-investit tkun biss konkorrenti u kontributorja, ir-responsabbiltà kriminali tal-konduċent tal-veikolu tibqa' l-istess, salva, in sede kriminali, il-mizura tal-piena.

Il-Qorti, rat iċ-ċitazzjoni preżentata mill-Pulizija quddiem il-Qorti Kriminali tal-Maġistrati ta' Malta kontra l-imsemmi Joseph Farrugia, li biha dan ġie imputat talli r-Rabat, fil-għaxra (10) ta' Novembru 1962, għal xi siegħa ta' wara nofs in-nhar, saq motor-cycle b'giri aktar milli jmissu, — b'manjera perikoluża — u, barra minn dan, b'nuqqas ta' ħsieb, bi traskuragini, u b'nuqqas ta' tharis tar-regolamenti tat-traffiku, laqat u tefa' mal-art lil Joseph Gauci ta' wieħed u hamsin sena, u kkagunahu ferita ta' natura gravi minħabba dewmien, skond ma ċċertifika verbalment Dottor Rapa, — bit-talba tal-Prosekuzzjoni li l-imputat jiġi skwalifikat milli jkollu liċenzja tas-sewqan għall-perjodu ta' mhux anqas minn tliet (3) xhur;

Rat is-sentenza ta' dik il-Qorti tat-tlieta (3) ta' April 1963, li biha l-imputat ġie misjub mhux ħati tal-imputazzjoni ta' sewqan bi speed eċċessiv u ta' sewqan b'manjera perikoluża, iżda ħati ta' sewqan b'manjera traskurata, u ġie kkundannat għall-piena tal-multa ta' hames (5) liri, u għas-sospenzjoni tal-liċenzja għal żmien tmien (8) tjiem in raġun ta' dik l-imputazzjoni, fil-waqt li dik il-Qorti assolvitu mit-tnejn l-oħra;

Rat ir-rikors li bih l-imputat appella minn dik id-deċiżjoni, u talab li jiġi interament assolt;

Trattat l-appell;

Ikkunsidrat:

Fil-ġurnata fuq imsemmija, għal xis-siegħa ta' wara nofs in-nhar, l-imsemmi Joseph Gauci kien sejjer bil-mixi fid-direzzjoni tar-Rabat, minn Bir ir-Riebu u ġie nvestit mill-imputat, ġuvernott ta' dsatax (19) il-sena, li kien qed isuq motor-cycle fid-direzzjoni opposta, cioè ġej mir-Rabat dirett għall-Baħrija. In konsegwenza tas-sinistra, l-investit Gauci kellu riġlejh it-tnejn fratturati;

It-tesi defensjonali li fis-sens li l-kawża tal-investment kien il-fatt li Gauci qasam f'daqqa waħda minn quddiem l-appellant, u li, għalhekk, l-appellant għandu jiġi eżonerat minn kull kolpabilità fl-inċident;

Dan il-proċess, għalhekk, jartikola ruħu fuq il-prinċipji li jirregolaw ir-responsabilità tal-utent ta' veikolu u dik tal-pedestrian in relazzjoni għall-investment ta' dan tal-aħħar, u hu spedjenti, għaldaqstant, li jiġu enunċjati in extenso dawn il-prinċipji, li għandhom jiggvernaw il-każijiet singoli, avut riġward għaċ-ċirkostanzi ta' kull fattispeċje;

Ikkunsidrat:

Erbgħa huma l-każijiet li jistgħu jipprospettaw ruħhom —

(1) dak li fih la wieħed u lanqas l-ieħor ma jkollhom tort, u l-akkadut ikun l-effett ta' fortuitu;

(2) dak li fih ikollu tort unikament l-utent tal-veikolu, bla ma jikkonkorri bl-ebda mod il-pedestrian fir-responsabilità tas-sinistru, — liema każ jikkonduċi għar-responsabilità pjena tal-ewwel wieħed;

(3) dak li fih ikun hemm it-tort tal-utent tal-veikolu, imma jkun hemm ukoll il-kolpa konkorrenti tal-pedestrian, u,

f'dan il-każ, il-konsegwenza tkun li, in sedi kriminali, l-ewwel wiehed jirrispondi l-istess (salva l-konsiderazzjoni tal-entità tal-piena), u, in sedi ċivili, ikun hemm lok għas-solita allokazżjoni tad-danni li ssir fil-każ ta' *concorro di colpe*.

(4) dak li fih ikun unikament responsabili l-pedestrian, f'liema każ l-utent tal-veikolu jiġi eżonorat in toto.

Ikkunsidrat:

L-ewwel żewġ każijiet ma jirrikjedux kommenti. Dwar l-aħħar tnejn però, huwa utili — biex jiġi illustrat l-allineament korrett tal-ġurisprudenza ta' din il-Qorti f'każijiet oħra vis-a-vis id-dottrina u l-ġurisprudenza Ingliża u Taljana — li jiġu citati prinċipji regolaturi;

Fit-test tal-Harris — Principles & Practice of the Criminal Law — Ediz. Wilshere — paġ. 199, f'materja analoga ta' omiċidju kolpus, jingħad, "it is no defence that the deceased person was negligent, and that his negligence CONTRIBUTED to his death. But it would be a defence if the death was CAUSED by the act of the deceased" — Hekk ukoll fit-test "An Introduction to Criminal Law" ta' Cross and Jones, jingħad a paġ. 228-229 "...in such circumstances the contributory negligence of the deceased is irrelevant. It should be added, however, that if the deceased's negligence was ENTIRELY responsible for his death, so that it could be said that this would have occurred quite independently of any negligence on the part of the accused, there would have been no homicide for which the accused would be held responsible". L-istess il-Kenny "Outlines of Criminal Law" p. 150 jgħid illi "contributory negligence is no defence in criminal law" u jicċita diversi ġudikati tal-Qorti Ingliži n-nota in kaċċe tal-paġina, u jżid jgħid, in nota, b'ċitazzjoni ta' sentenza oħra, "but may mitigate the sentence", vuoldiri l-piena. U

b'applikazzjoni ta' din ir-regola li n-negliġenza kontributorja ma hijjex skriminanti, dan l-awtur jiċċita l-każ li fiha "Quain J. held that if a man lay drunk in the middle of the road, and did not get out of the way of a vehicle, were driven over by it and killed, the driver would be indictable". U *é-Charlesworth*, fil-ktieb tiegħu "The Law of Negligence", dejjem in applikazzjoni ta' l-istess norma, jiċċita l-każ l-iehor "where a child, in charge of its grandfather, was crossing the road, and the grandfather, startled by the approach of the defendant's omnibus, released the child's hand and the child was run over, the defendants were held liable, although it was found that there was contributory negligence on the part of the grandfather" (pp. 489-490 — *Oliver vs. Midland Motor Omnibus Company*, (1933), i K.B. 35;

Ikkunsidrat:

Hi għal kollox simili d-dottrina u l-ġurisprudenza Taljana.

Fit-test "Il Codice della Strada Commentato" ta' **Tommaso Perseo Dante Guerrieri**" il-kwistjoni tiġi mqegħda fit-termini preċiżi tagħha b'dawn il-kliem —

"Il fatto che esista una condotta colposa del conducente di veicolo non importa necessariamente una sua responsabilità per il sinistro interessante un pedone, giacché si tratta di accertare, caso per caso, se l'evento sia rapportabile a tale condotta o non piuttosto **IN VIA ESCLUSIVA** al comportamento del pedone".

Ikompli jgħid —

"che anche ravvisandosi un rapporto di causalità tra il comportamento colposo del conducente e l'evento, l'esa-

me della condotta della vittima non può e non deve essere omesso, necessario non soltanto alla valutazione del danno, ma anche per stabilire il grado della colpa, e quindi la misura della pena”

u jżid jgħid —

“che il comportamento colposo, anche grave, del pedone, non esime il conducente dell'auto veicolo di fare tutto quanto ancora possibile per evitare l'investimento, ma che ogni colpa del conducente medesimo deve essere valutata come di nessuna influenza nel processo di causazione dell'evento di fronte alla colpa assorbente del pedone, che sia stata causa **ESCLUSIVA** del sinistro”.

Għalhekk għat-tenur ta' dawn il-prinċipji, jekk il-ħtija tal-konduċent tal-veikolu ma tiġix eskluża aliunde bil-każ fortuit, jew jekk ma tiġix eskluża ut sic mill-provi, b'mod li tkun ineżistenti, allura, in relazzjoni għall-komportament tal-investit, tista' tiġi eskluża biss fil-każ li l-ħtija ta' dan l-investit tkun l-unika kawża eskklusiva tal-akkadut, — altrimenti, jekk il-ħtija tal-investit tkun biss konkorrenti u kontributorja, ir-responsabilità kriminali tal-konduċent tal-veikolu tibqa' l-istess, salva, in sede kriminali, il-miżura tal-piena, u salva, in sede civili, id-distribuzzjoni proporzjonali tad-danni;

Ikkunsidrat:

Fissati dawn il-kriterji normativi, hu issa aġevoli li l-Qorti tgħaddi għall-eżami tal-provi;

Jista' jingħad mill-ewwel illi x-xhieda tal-appellant, mhux talli ma hijiex diskoġpanti u rassikuranti, imma anzi tammonta prattikament għall-autoinkolpazzjoni. L-appellant jgħid li Gauci, il-pedestrian, kien geġ faċċata tiegħu, cioè mid-

direzzjoni opposta, u kompli jghid —

“...kien fuq in-naħa tiegħi, jien u tiela, jien mort ngħad-di minn nofs it-triq biex nevitah, mentri huwa, malli rani, ta s-salt biex imur fuq is-side tiegħu, u malli jiena rajtu jagħmel hekk, ergajt tajt is-salt, imma ma lhaqtx għaddej”.

L-ewwelnett, din il-versjoni donnaha tikkontjeni l-addebitu lil Gauci ta' nuqqas li hu għal koltoxx assurđ. Donnu li l-appellant qed jippretendi li Gauci, li kien mhux isuq imma miexi, kien taħt xi obbligu li jzomm fuq ix-xellug, bħal ma jzommu l-vetturi. L-uniku obbligu, li seta' kellu Gauci, kien ikun dak li jimxi fuq il-bankina, imma f'din it-triq bankina ma hemmx (xh. Surg. Mifsud). Ma hemm lanqas ebda regolament stradali li, f'dak il-pont, il-pedestrians għandhom iżommu fuq ix-xellug. Anzi, għandu jingħad li, anki kieku kien veru li Gauci kien għaddej fuq il-lemin tiegħu thares lejn ir-Rabat, dan kien ikun skond ir-rakkomandazzjonijiet tal-Highway Code, u mhux kontra. Dan il-Code infatti (ara ediz. tal-1959) jippreskrivi hekk —

“Where there is a pavement or adequate footpath, use it”.

(Rule 1)

“Where there is no adequate footpath, walk on the **RIGHT** of the road to face oncoming traffic”.

(Rule 3).

U hekk għandu jkun, għaliex, meta l-pedestrian iżomm fuq il-lemin, hu jevita l-perikoli tat-traffiku li jkun geġ minn warajh, li jkun in-naħa l-oħra fuq ix-xellug, u, kwantu għat-traffiku ta' quddiemu, ikun jista' jarah.

Izda, fil-fatt, lanqas hu veru li Gauci kien fuq il-lemin, u li għalhekk kif donnu jippretendi l-appellant, Gauci gie inaspettatament fi triqu. Ix-xhud Paolo Micallef jgħid li hu kien ra lil Gauci ftit qabel ma ntaqat, — x'hin rah, Gauci kien għan-nofs it-triq, imma mbagħad x'hin Gauci mexa xi erbghin jew hamsin pass, lahaq mar fuq ix-xellug, fejn gie milqut. Fil-fatt, kif jidher mill-iskizz eżibit, u mix-xhieda konfermatorja tas-Surgent Mifsud, l-investment sar fuq ix-xellug, thares lejn ir-Rabat. Dan juri li aktarx kien fuq in-naħa hażina, l-appellant, — ċirkostanza li setgħet anki ssorprendiet lil Gauci, li kien ġustifikat jistenna li almenu t-traffiku ġej mill-faċċata ma jigix għal fuqu, għad li jkun qed jesponi ruħu għat-traffiku ta' warajh. — Il-ferut Gauci qal, fix-xhieda tiegħu, li hu kien fuq ix-xellug, xi erba' (4) piedi bogħod mill-ħajt tax-xellug, u l-punt "A" fuq l-iskizz — li jindika l-lok tal-investment — hu appuntu dik id-distanza mill-ħajt tax-xellug, u hemm ġie riskontrat id-demm fl-art, — fl-iskizz jingħad "blood stains of pedestrian", — jekk id-demm kienx ta' Gauci jew tal-appellant, ukoll Ferut, ma jistax jingħad, imma hu ċert li kien hemm id-demm, tal-wieħed jew tal-ieħor;

Kompla jgħid l-appellant, fix-xhieda tiegħu, li x'hin ra lil Gauci hu kien xi għoxrin, jew hamsa u għoxrin pied, bogħod minnu. Din il-Qorti seduta stante ħadet l-impressjoni li l-appellant ma kienx qed japprezza sewwa l-misurazzjoni li kien qed jagħti, u għalhekk, staqsietu jindika d-distanza fuq il-proporzjon tal-Awla Kriminali, u l-appellant qal li d-distanza kienet mill-aħħar tieqa, li hemm hdejn il-bankijiet tal-Awla fil-faċċata, sat-tribuna, — kważi t-tul tal-Awla. Il-Qorti, permezz tad-Deputat Registratur tagħha, qieset din id-distanza, li hija disgħa u tletin (39) pied, ċioè t-tul tal-Awla, li hu hamsin pied (50), nieqes il-wasa tat-tieqa, u tal-biċċa ħajt ta' wara t-tieqa — hamsa (5) u sitt (6) piedi, rispettivament. Jigi, għalhekk, li, meta l-appellant ra lil Gauci, hu kien qiesu

erbghin (40) pied il-bogħod minnu. Intant, l-appellant ma żammx, u baqa' diehel ġew il-pedestrian Gauci u l-mutur, aktarx bl-appellant għadu fuqu, baqa' sejjer għal tnejn u erbghin (42) pied oħra sal-punt B, fejn ukoll kien hemm id-demm, — imbagħad il-mutur, forsi anki "riderless" f'dan l-istadju, skiddja diagonalment mal-wasa tat-triq, sittax-il pied u nofs, u spiċċa fil-pont "D", mija u erbghin (140) pied bogħod mill-point of impact (xh. Sgt. Mifsud).

L-appellant qal li hu ma applikax il-brakes, għax ma sopponix li minn ġenb wiehed Gauci kien sejjer imur fuq il-ġenb l-ieħor — Il-Qorti għamlitlu din id-domanda —

"Hu mar in-naħa l-oħra għaliex kont sejjer fuqu?"

u l-appellant irrisponda —

"Iva, imma jien ma bsartx".

Issa, kien ikun verament straordinarju kieku wiehed kellu jgħid, jew isostni, li persuna, li tkun qegħda tara motorcycle ġej għal fuqha, tibqa' immobilizzata, ammenokkè ma jimmobilizzahix l-istess terror li tinkuktiha l-imminenza tal-fatalità li tkun sejra ssofri. Hu naturali u istintiv li, f'ċirkostanzi simili, il-persuna perikolata tipprova, b'mossa disperata, taveri l-fatalità, billi tisserpeġġa minn naħa għall-oħra;

Ikkunsidrat:

Xhieda inokulari tal-investment ma hemmx hliet l-appellant u Gauci, għax ix-xhieda jirriferru jew għal żmien immedjatament anteedenti, jew għal żmien immedjatament sussegwenti għall-incident, meta d-dinamika tas-sinistru kienet għa fatt kompju; — kwantu għal Gauci, dan sostanzjalment qal li kien miexi għal affarh, xi erba' (4) piedi 'l bogħod

mill-hajt tax-xellug, sejjer għar-Rabat, f'daqqa waħda lahaq fuqu bħal berqa l-appellant bil-motor-cycle, u korrih;

Ikkunsidrat:

Id-difża għamlet enfasi fuq iċ-ċirkostanza li Gauci kien distratt. Bħala fatt deher li Gauci qal lil Cutajar, li kellmu l-isptar, u staqsih xi graġu —

“Lanqas jien stess ma naf, għandi vizzju nixxengel ftit”.

Konfrontat b'din il-parti tax-xhieda ta' Cutajar, l-appellant qal —

“Għidtlu li jien kont miexi aljenat”.

Ikkunsidrat:

Issa, din iċ-ċirkostanza ma hijiex ta' ebda għovament għall-appellant, għaliex Gauci ma kienx, fil-mument rilevanti, qiegħed jagħmel xi mossa li tirrikjedi ċertu grad ta' attenzjoni, — ma kienx, per eżempju, qiegħed jaqsam it-triq, jew joħroġ minn wara xi kantuniera. Kien, invece, miexi fil-berah, pjenament viżibili, għad-dritt. Lanqas hu l-każ li hu niżel, inavvedutament u inaspettatament, minn fuq il-bankina quddiem karozza jew veikolu, kif inhu l-każ prospettat fil-Gibb, Trial of Motor Car Accident Cases, ta' persuna li “while standing on the pavement suddenly steps off in front of the vehicle” (sec. 55). Għalhekk, il-fatt li Gauci kien aljenat, fil-fattispeċje, ma kienx ta' ebda importanza, għax il-konduċent ta' veikolu għandu ugwalment l-obbligu li joqgħod attent għall-pedestrian li contuttokè distratt, eppure ma jkun għamel ebda mossa li ssorprendiet lid-driver. Osservaw assennament l-awturi fuq imsemmijin, Perseo u Guerrieri, pag. 323, illi “il pedone... non è un condannato a morte per la sua dis-

(45) pied, — b'kollox hamsa u sebghin (75) pied, — imma, almenu, kieku applica l-brakes. l-appellant kien juri ċertu kontroll tal-veikolu, u kien talvolta jnaqqas l-effetti tal-investment. Minbarra hekk, anki jekk, kif ġie ritenut mill-ewwel Qorti, u għalhekk ma jistax jiġi aktar diskuss, l-appellant ma kienx qed jeċċedi li speed limit regolamentari, u anki jekk, ukoll kif irriterit l-ewwel Qorti, u issa ma jistax jiġi aktar diskuss, in sedi kriminali, is-sewqan tiegħu ma kienx perikoluż, eppure dak is-sewqan kien ċertament imprudenti da parti tiegħu, għax kien imprudenti li jsuq b'dak l-ispeed fi triq li skond ix-xhud Antonio Camilleri, fiha xi ftit liwi, jew kif esprima ruhu s-Surgent Mifsud, li fiha hemm kurva li żżid, — kurva li hi murija fi-isketch. L-effett ta' dik il-kurva jista' jkun ukoll li tiġi ritardata l-apertura tal-viżwali, — fattur li jimponi grad akbar ta' attenzjoni. Gauci xejn ma kien qed jagħmel li seta' ssorprenda lill-appellant, — hu ma ħarigx minn wara xi vettura oħra. jew minn wara xi kantuniera, imma kien għal kollox visibili. Taħt dawn iċ-ċirkostanzi jidher ċar li l-appellant ma kienx qed isuq b'dik prudenza li teħtieġ, ma kienx qed iżomm a proper look-out, u ma kellux il-padronanza tal-veikolu, b'mod li jista' jevita passant li, alla fin dei conti, ma kienx qed jagħmel xejn ħlief jimxi għad-dritt fit-triq. — Jidheru li huma għap-propositu l-kliem tal-Qorti tal-Cassazione Taljana, fis-sentenza tagħha tal-ħmistax (15) ta' Mejju 1953, riportata fil-Gurisprudenza Completa della Cassaz. Penale 1953, Vol. III, Bm, 192, 2342, —

“E’ evidente in tale caso il nesso di causalità tra il comportamento dell’agente e l’investimento, perchè nella guida di autoveicoli il conducente deve sempre procedere con attenzione, e non con quella noncuranza di tutto e di tutti, così comune a tanti motociclisti, al fine di avvertire tempestivamente gli eventuali ostacoli sul cammino, e al fine di evitare le dannose conseguenze che possono derivare dal non essere in grado di fronteggiare le sit-

uazioni che si presentano molteplici...

Għal dawn il-motivi, din il-Qorti tiddeċiedi billi tiċhad l-appell, u tikkonferma s-sentenza appellata, b'dan li t-terminu tas-sospensjoni tal-liċenzja jibda jgħaddi minn nhar it-tnejn tlieta (3) ta' Ġunju 1963.
